

சாராம்சம்: இனிய குழந்தைகளே, நீங்கள் மாத்திரமே உண்மையான, தனித்துவமான மந்திரவாதிகள் ஆவீர்கள். நீங்கள் மனிதர்களை தேவர்களாக மாற்றுகின்ற மாயாஜாலத்தைச் செய்ய வேண்டும்.

கேள்வி: சிறந்த முயற்சி செய்யும் மாணவர்களின் அறிகுறிகள் யாவை?

பதில்: அவர்கள் திறமைச்சித்தி எய்துகின்ற, அதாவது, வெற்றிமாலையில் வருவதற்கான இலக்கினைக் கொண்டிருப்பார்கள். அவர்கள் தமது புத்தியில் தந்தையொருவரின் நினைவை மாத்திரமே கொண்டிருப்பார்கள். அவர்கள் தமது புத்தியின் யோகத்தைச் சகல சரீர உறவுகளிடமிருந்தும், தமது சொந்தச் சரீரத்திலிருந்தும் துண்டித்து, ஒரேயொருவரிடம் மாத்திரம் அன்பு செலுத்துவார்கள். அத்தகைய முயற்சியாளர்கள் மாத்திரமே மாலையில் மணிகள் ஆகுவார்கள்.

ஓம் சாந்தி: ஆன்மீகத் தந்தை இங்கமர்ந்திருந்து ஆன்மீகக் குழந்தைகளுக்கு விளங்கப்படுத்துகிறார். ஆன்மீகக் குழந்தைகளாகிய நீங்கள் இப்போது மந்திரவாதிகள் ஆகியுள்ளீர்கள். அதனால் தந்தையும் மந்திரவாதி என்றழைக்கப்படுகிறார். மனிதர்களை தேவர்களாக மாற்றக்கூடிய வேறு மந்திரவாதிகள் எவரும் கிடையாது. இது மாயாஜாலம் அல்லவா? நீங்கள் பாரியளவு வருமானத்தைச் சம்பாதிக்கும் பாதையைக் காட்டுகிறீர்கள். பாடசாலை ஆசிரியர்கள் எவ்வாறு ஒரு வருமானத்தைச் சம்பாதிப்பது என உங்களுக்குக் காண்பிக்கிறார்கள். இந்தக் கல்வியும் ஒரு வருமானமேயாகும். பக்தி மார்க்கத்தில் உள்ள கதைகளையும் சமய நூல்களையும் கல்வி என்றழைக்க முடியாது. அதில் வருமானத்தைச் சம்பாதிக்க முடியாது. அங்கு செலவு மட்டுமே ஏற்படுகிறது. தந்தை விளங்கப்படுத்துகிறார்: நீங்கள் பக்தி மார்க்கத்தில், படங்களைச் செய்வதற்கும், ஆலயங்களைக் கட்டுவதற்கும், வழிபடுவதற்கும் அதிகளவைச் செலவழித்தீர்கள். ஓர் ஆசிரியர் குறைந்த பட்சம் உங்களை ஓர் வருமானத்தைச் சம்பாதிக்கவாவது வைக்கின்றார். அங்கு வருமானம் இருக்கும். குழந்தைகளாகிய உங்களுடைய கல்வி மிக மேன்மையானது. அனைவரும் கற்கவேண்டும். குழந்தைகளாகிய நீங்கள் மனிதர்களை தேவர்கள் ஆக்குகிறீர்கள். ஏனைய கல்விகள் மூலம் உங்களால் சட்டத்தரணி போன்றவர்கள் ஆகமுடியும். அது ஒரு பிறவிக் கே ஆகும். இங்கு பகலிற்கும் இரவிற்கும் இடையிலான வேறுபாடு உள்ளது. இதனாலேயே, ஆத்மாக்களாகிய நீங்கள் தூய போதையைக் கொண்டிருக்க வேண்டும். இது மறைமுகமான போதையாகும். இது எல்லையற்ற தந்தையின் அற்புதமாகும். இது அத்தகைய ஆன்மீக மாயாஜாலமாகும்! நீங்கள் பரமாத்மாவை நினைவு செய்வதன் மூலம் சதோபிரதான் ஆகவேண்டும். உங்களை ஓர் எருதாகக் கருதிக்கொள்ளுங்கள் என ஒருவரிடம் ஒரு சந்தியாசி கூறினார். நான் ஓர் எருது, எவ்வாறு என்னால் இங்கிருந்து வெளியேறு முடியும்? என அவர் கூறினார். தந்தை கூறுகிறார்: நீங்கள் தூய்மையான ஆத்மாக்களாக இருந்தீர்கள். ஆனால் நீங்கள் இப்போது தூய்மையற்றவர்கள் ஆகியுள்ளீர்கள். இப்போது தந்தையை நினைவு செய்வதன் மூலம் நீங்கள் தூய்மையானவர்கள் ஆகுவீர்கள். இந்த ஞானத்தைச் செவிமடுப்பதன் மூலம், நீங்கள் சாதாரண மனிதரில் இருந்து நாராயணனாக மாறுகிறீர்கள். அதாவது, மனிதனில் இருந்து தேவராக மாறுகிறீர்கள். தேவ இராச்சியம் உள்ளது. குழந்தைகளாகிய நீங்கள் ஸ்ரீமத்தைப் பின்பற்றுவதன் மூலம் இப்போது பாரதத்தில் தேவ இராச்சியத்தை ஸ்தாபிக்கிறீர்கள். தந்தை கேட்கிறார்: நான் உங்களுக்கு வழங்கும் ஸ்ரீமத் சரியானதா அல்லது சமயநூல்களின் வழிகாட்டல்கள் சரியானதா? நீங்களே நிர்ணயித்துக் கொள்ளுங்கள்! கீதையானது, சகல சமய நூல்களினதும் இரத்தினமான ஸ்ரீமத் பகவத் கீதை எனப்படுகிறது. அது விஷேடமாக எழுதப்பட்டுள்ளது. இப்போது, கடவுள் என அழைக்கப்படுபவர் யார்? அது அசரீரியான சிவனே என நீங்கள் அனைவரும் நிச்சயமாகக் கூறுவீர்கள். நாங்கள் ஆத்மாக்கள், அவருடைய குழந்தைகள், சகோதரர்கள் ஆவோம். அவர் ஒரேயொரு தந்தை ஆவார். தந்தை கூறுகிறார்: நீங்கள் அனைவரும் காதலிகள். நீங்கள் அதியன்பிற்கினியவரான என்னை நினைவு செய்கிறீர்கள். ஏனெனில் நான் உங்களுக்கு இராஜயோகத்தைக் கற்பித்தேன். அதனுடாக நீங்கள் நடைமுறையில் மனிதர்களில் இருந்து நாராயணனாக மாறினீர்கள். அவர்கள் சத்திய நாராயணனின் கதையைச் செவிமடுப்பதாகக் கூறுகிறார்கள். அவ்வாறு செய்வதன் மூலம் மனிதர்களில் இருந்து நாராயணன் ஆகமுடியும் என்பதை அவர்கள் நம்புவதில்லை. தந்தை ஆத்மாக்களாகிய உங்களுக்கு மூன்றாவது ஞானக் கண்ணை வழங்குகிறார். அதனுடாக நீங்கள் ஆத்மாவை அறிந்துகொள்கிறீர்கள். சரீரம் இன்றி ஆத்மாவால் பேசமுடியாது. ஆத்மாக்களின் வசிப்பிடம் நிர்வாணதாமம் என்றழைக்கப்படுகிறது. குழந்தைகளாகிய நீங்கள் இப்போது அமைதி தாமத்தையும் சந்தோஷ தாமத்தையும் நினைவு செய்ய வேண்டும். உங்களுடைய புத்திகளில் இருந்து துன்ப தாமத்தை நீக்குங்கள். ஆத்மாக்களாகிய நீங்கள் இப்போது எது சரி, எது பிழை என்ற புரிந்துணர்வினைப் பெற்றுள்ளீர்கள். செயல்கள், நடுநிலையான செயல்கள், பாவகரமான செயல்களின் அர்த்தமும் இப்போது உங்களுக்கு விளங்கப்படுத்தப்பட்டுள்ளது. தந்தை குழந்தைகளாகிய உங்களுக்கு மாத்திரமே விளங்கப்படுத்துகிறார். குழந்தைகளாகிய நீங்கள் மாத்திரமே இந்த விடயங்களைப் புரிந்துகொள்கிறீர்கள். வேறு எந்த மனிதர்களுக்கும் தந்தையைத் தெரியாது. தந்தை கூறுகிறார்: இந்நாடகம் ஏற்கனவே நிச்சயிக்கப்பட்டுள்ளது. இராவண இராச்சியத்தில் அனைவரது செயல்களும் பாவகரமானவை. சத்திய யுகத்தில், சகல செயல்களும் நடுநிலையானவையாகும். அங்கு குழந்தைகள் எவரும் பிறக்கமாட்டார்களா? எனச் சிலர் கேட்பார்கள். அவர்களுக்குக் கூறுங்கள்: அது விகாரமற்ற உலகம் என்றழைக்கப்படுகிறது. எனவே, ஐந்து விகாரங்களும் எங்கிருந்து வரும்? இது மிகவும் எளிமையான விடயமாகும். தந்தை இங்கிருந்து அதனை வெளிப்படுத்துகிறார். எனவே, இதனை மிக விரைவாகச் சரியெனப் புரிந்துகொள்பவர்கள் மிகவும் விழிப்பானவர்கள் ஆகுகிறார்கள். இதனைப் புரிந்துகொள்ளாதவர்கள் முன்னேறும்போது தாம் விரும்பியதைச் செய்வார்கள். விட்டிற் பூச்சிகள்

சுவாலையை நோக்கி வந்து, அதனை விட்டு நீங்கிப் பின் மீண்டும் திரும்பி வருகின்றன. அந்த ஒருவரே சுவாலை ஆவார். அனைவரும் சுவாலையில் எரியப் போகிறார்கள். இது ஒரு விளக்கம் மாத்திரமேயாகும், அங்கு நெருப்பு இருக்காது. அது பொதுவான விடயமாகும். பல விட்டிப்பூச்சிகள் சுவாலையில் எரிந்துபோகின்றன. தீபாவளியின்போது, பல சிறிய பூச்சிகள் வெளிப்பட்டு எரிந்துபோகின்றன. அவை பிறந்து இறந்துவிடுகின்றன. தந்தை விளங்கப்படுத்துகிறார்: அவர்கள் இறுதியில் வந்து பிறந்து, மீண்டும் இறந்துவிடுகிறார்கள். அவர்கள் பூச்சிகள் போன்றிருக்கிறார்கள். தந்தை உங்களுக்கு உங்களுடைய ஆஸ்தியை வழங்குவதற்காக வந்துள்ளார். எனவே, நீங்கள் திறமைச்சித்தி எய்துவதற்கு முயற்சி செய்ய வேண்டும். நல்ல மாணவர்கள் அதிகளவு முயற்சி செய்கிறார்கள். இது திறமைச்சித்தி எய்தியவர்களின் மாலையாகும். தொடர்ந்து சாத்தியமான அளவிற்கு முயற்சி செய்யுங்கள். விநாச வேளையில் அன்பான புத்தியைக் கொண்டிராதவர்கள் உள்ளார்கள் எனக் கூறப்படுகிறது. உங்களால் இதனை விளங்கப்படுத்த முடியும். எங்கள் புத்திகள் தந்தைமீது அன்பு கொண்டவை. நாங்கள் தந்தையைத் தவிர வேறு எவரையும் நினைவு செய்வதில்லை. தந்தை கூறுகிறார்: உங்களுடைய சரீரம், மற்றும் சகல சரீர உறவுமுறைகளையும் துறந்து, சதா என்னை மட்டும் நினைவு செய்யுங்கள். பக்தி மார்க்கத்தில் நீங்கள் என்னை அதிகளவு நினைவு செய்து, ஒதுன்பத்தை நீக்குவரே! சந்தோஷத்தை அருள்பரே! எனக் கூறினீர்கள். எனவே, தந்தை நிச்சயமாகச் சந்தோஷத்தை அருள்பவர் ஆவார். சுவர்க்கம் சந்தோஷதாமம் என அழைக்கப்படுகிறது. தந்தை கூறுகிறார்: நான் உங்களைத் தூய்மையாக்குவதற்கு வந்துள்ளேன். நான் வந்து, காமச்சிதையில் அமர்ந்ததனால் எரிந்துபோய்விட்ட குழந்தைகளை ஞான மழையால் குளிர்விக்கிறேன். நான் குழந்தைகளாகிய உங்களுக்கு யோகம் கற்பிக்கிறேன். தந்தையை நினைவு செய்யுங்கள். உங்களுடைய பாவங்கள் அழிக்கப்படும். நீங்கள் தேவதைகளின் தாமத்தின் அதிபதிகள் ஆகுவீர்கள். நீங்கள் மந்திரவாதிகளும் ஆவீர்கள். குழந்தைகளாகிய நீங்கள் உங்களுடைய உண்மையான மாயாஜாலத்தையிட்டு போதை கொள்ளவேண்டும். சில மந்திரவாதிகள் மிகவும் நல்லவர்கள், அத்துடன் கெட்டிக்காரர்கள். அவர்களால் பல பொருட்களைத் தோன்றச்செய்ய முடியும். எவ்வாறாயினும், இந்த மாயாஜாலம் தனித்துவமானது. வேறு எவராலுமன்றி ஒரேயொருவராலேயே அதனைக் கற்பிக்க முடியும். நீங்கள் மனிதர்களில் இருந்து தேவர்களாக மாறுகின்றீர்கள் என்பதை நீங்கள் அறிவீர்கள். இந்தக் கற்பித்தல்கள் புதிய உலகிற்கானதாகும். அது சத்தியயுகம், புதிய உலகம் என்றழைக்கப்படுகிறது. நீங்கள் இப்போது சங்கம யுகத்தில் இருக்கிறீர்கள். எவருக்கும் அதி மேன்மையான சங்கம யுகத்தைப் பற்றித் தெரியாது. நீங்கள் அத்தகைய மேன்மையான மனிதர்கள் ஆகுகிறீர்கள். தந்தை ஆத்மாக்களாகிய உங்களுக்கு மாத்திரமே விளங்கப்படுத்துகிறார். பிராமண ஆசிரியர்களான நீங்கள் வகுப்பில் அமர்ந்திருக்கும்போது, முதலில் அனைவரையும் எச்சரிப்பது உங்களுடைய கடமையாகும். அவர்களுக்குக் கூறுங்கள்: சகோதர, சகோதரிகளே, இங்கு உங்களை ஆத்மாக்களாகக் கருதியவாறு அமர்ந்திருங்கள். இந்த ஆத்மாவாகிய நான், இந்த அங்கங்களினூடாகச் செவிமடுக்கிறேன். தந்தை உங்களுக்கு 84 பிறவிகளின் இரகசியத்தையும் விளங்கப்படுத்தியுள்ளார். எந்த மனிதர்கள் 84 பிறவிகளை எடுப்பார்கள்? அனைவரும் அவ்வாறு எடுப்பதில்லை. எவரும் இதைப் பற்றிச் சிந்திப்பதில்லை. அவர்கள் தங்கள் செவிமடுக்கின்ற அனைத்திற்கும், ‘அது உண்மைதான்’ எனக் கூறுகிறார்கள். அனுமான் காற்றிலிருந்து தோன்றியதாக யாராவதொருவர் கூறினால், ‘அது உண்மைதான்!’ என அவர்கள் கூறுகின்றனர். அதன்பின்னர், அவர்கள் மற்றவர்களுக்குத் தொடர்ந்தும் அத்தகைய கதைகளைக் கூறும்போது, அதைச் செவிமடுப்பவர்களும் ‘அது உண்மைதான்! அது உண்மைதான்!’ எனக் கூறுகின்றனர். குழந்தைகளாகிய நீங்கள் எது சரி, எது பிழை எனப் புரிந்து கொள்வதற்கு உதவும் மூன்றாவது ஞானக் கண்ணை இப்போது பெற்றுள்ளீர்கள். அதனால், நீங்கள் சரியான செயல்களை மாத்திரமே செய்ய வேண்டும். நீங்கள் எல்லையற்ற தந்தையிடமிருந்து இந்த ஆஸ்தியைப் பெற்றுக்கொள்கிறீர்கள் என்பதையும் நீங்கள் விளங்கப்படுத்த வேண்டும். நீங்கள் அனைவரும் முயற்சி செய்ய வேண்டும். அந்தத் தந்தையே சகல ஆத்மாக்களுக்கும் தந்தை ஆவார். தந்தை ஆத்மாக்களாகிய உங்களுக்குக் கூறுகிறார்: இப்போது என்னை நினைவு செய்யுங்கள்! உங்களை ஆத்மாவாகக் கருதுங்கள்! சம்ஸ்காரங்கள் ஆத்மாவிலேயே உள்ளன. ஆத்மாக்கள் தங்கள் சம்ஸ்காரங்களைத் தங்களுடன் எடுத்துச் செல்வார்கள். குழந்தைப் பருவத்தில் யாராவதொருவரின் பெயர் போற்றப்படும்போது, அவர் தனது முன்னைய பிறவியில் இத்தகைய செயல்களைச் செய்துள்ளார் என்பதைப் புரிந்துகொள்ள முடியும். யாராவதொருவர் தனது முன்னைய பிறவியில் கல்லூரி ஒன்றைக் கட்டியிருந்தால், தனது தற்போதுள்ள பிறவியில் நல்ல கல்வியைப் பெற்றுக்கொள்வார். செயல்களின் கர்மக்கணக்கு உள்ளது. சத்தியயுகத்தில், பாவகரமான செயல்களைப் பற்றிய கேள்வி எதுவும் கிடையாது. நீங்கள் நிச்சயமாக அங்கு செயல்களைச் செய்கிறீர்கள். நீங்கள் அங்கு ஆட்சி செய்கிறீர்கள். அங்கு உண்கிறீர்கள். ஆனால் நீங்கள் எந்தவிதமான தவறான செயல்களையும் அங்கு செய்வதில்லை. அது இராம இராச்சியம் என்றழைக்கப்படுகிறது. இது இராவண இராச்சியமாகும். நீங்கள் இப்போது ஸ்ரீமத்தைப் பின்பற்றுவதன் மூலம் இராம இராச்சியத்தை ஸ்தாபிக்கிறீர்கள். அது புதிய உலகமாகும். பழைய உலகில் தேவர்களின் நிழல்கூடப் படிய முடியாது. நீங்கள் இங்கு இலக்ஷ்மியின் விக்ரிகத்தை வைத்தால், அதன் நிழல் காணப்படும். ஆனால் உயிர்வாழும் இலக்ஷ்மியின் நிழல் இருக்காது. அனைவரும் மறுபிறவி எடுக்க வேண்டும் என்பதைக் குழந்தைகளாகிய நீங்கள் அறிவீர்கள். நீச்சக்கரம் தொடர்ந்தும் சுழல்கிறது. உங்களுடைய இந்தச் சக்கரமும் தொடர்ந்தும் சுழல்கிறது. இந்த விடயங்கள் உதாரணங்களை உபயோகித்து விளங்கப்படுத்தப்படுகின்றன. தூய்மையே சிறந்த விடயமாகும். குமாரி ஒருவர் தூய்மையானவராக இருப்பதனால், அனைவரும் அவருக்குத் தலைவணங்குகிறார்கள். நீங்கள் பிரஜாபிதா பிரம்ம குமாரர்களும் குமாரிகளும் ஆவீர்கள். உங்களில் பெரும்பாலானோர் குமாரிகள்

ஆவீர்கள். இதனாலேயே, அம்புகள் குமாரிகளால் எய்தப்பட்டன என நினைவுகூரப்படுகிறது. அந்த அம்புகள் ஞான அம்புகளாகும். நீங்கள் இங்கிருந்து அவர்களுக்கு அதிகளவு அன்புடன் விளங்கப்படுத்துகிறீர்கள். சற்குருவான தந்தை ஒரேயொருவரே ஆவார். அவர் அனைவருக்கும் சற்கதியை அருள்கிறார். ‘மன்மனாபவ!’ எனக் கடவுள் கூறுகிறார். இதுவும் ஒரு மந்திரமே ஆகும். உங்களை ஓர் ஆத்மாவாகக் கருதித் தந்தையை நினைவு செய்வதற்கு முயற்சி தேவைப்படுகிறது. இந்த முயற்சி மறைமுகமானது. ஆத்மாக்கள் தமோபிரதான் ஆகியுள்ளார்கள். அவர்கள் மீண்டும் ஒருமுறை சதோபிரதான் ஆகவேண்டும். ஆத்மாக்களும் பரமாத்மாவும் நீண்ட காலம் பிரிந்திருந்திருக்கிறார்கள் எனத் தந்தை விளங்கப்படுத்தியுள்ளார். முதலில் பிரிந்தவர்களே அவரை முதலில் சந்திக்கிறார்கள். இதனாலேயே, ‘அதியன்பிற்கினிய, நீண்ட காலம் பிரிந்திருந்து இப்போது கண்டுபிடிக்கப்பட்ட குழந்தைகளே’ எனத் தந்தை கூறுகிறார். நீங்கள் எப்போது பூஜிக்க ஆரம்பித்தீர்கள் என்பதைத் தந்தை அறிவார். அது அரையரைவாசிக் காலமாகும். அரைக்கல்பத்திற்கு ஞானம் இருந்தது. அரைக்கல்பத்திற்கு வழிபாடு இருந்தது. இரவும் பகலும் இருந்தன. 24 மணிநேரத்தில் 12 மணிநேரம் முற்பகல் என்றும் 12 மணிநேரம் பிற்பகல் என்றும் குறிக்கப்படுகின்றன. சக்கரமும் அரையரைவாசியே ஆகும். பிரம்மாவின் பகலும் பிரம்மாவின் இரவும் உள்ளன. அவ்வாறாயின், அவர்கள் ஏன் கலியுகத்திற்கு இவ்வளவு நீண்ட காலப்பகுதியை வழங்கியுள்ளார்கள்? எது சரி, எது பிழை என்பதை இப்போது நீங்கள் அவர்களுக்கு விளங்கப்படுத்த முடியும். சமய நூல்கள் அனைத்தும் பக்தி மார்க்கத்திற்குரியவை. கடவுள் வந்து பக்திக்கான பலனை வழங்குகிறார். அவர் பக்தர்களின் பாதுகாவலர் என்றழைக்கப்படுகிறார். நீங்கள் மேற்கொண்டு முன்னேறுகையில், சந்நியாசிகளுடன் அமர்ந்திருந்து, அவர்களுக்கு அதிகளவு அன்புடன் விளங்கப்படுத்துவீர்கள். நீங்கள் கொடுக்கின்ற படிவத்தினை அவர்கள் நிரப்பமாட்டார்கள். அவர்கள் தங்கள் தாய், தந்தையின் பெயரை எழுதமாட்டார்கள். சிலர் இவ்வாறு செய்யலாம். பாபா அவர்களிடம் சென்று, அவர்கள் ஏன் அனைத்தையும் துறந்தார்கள் எனக் கேட்பதுண்டு. அவர்கள் விகாரங்களையும் அத்துடன் அவர்களது இல்லறத்தையும் துறந்துள்ளார்கள். நீங்கள் இப்போது பழைய உலகம் முழுவதையும் துறந்துவிட்டீர்கள். உங்களுக்குப் புதிய உலகின் காட்சி வழங்கப்படுகிறது. அது விகாரமற்ற உலகமாகும். சுவர்க்கத்தின் கடவுளான தந்தையே சுவர்க்கத்தை ஸ்தாபிக்கின்றார். அவர் பூந்தோட்டத்தை உருவாக்குகிறார். அவர் முட்களை மலர்கள் ஆக்குகிறார். முதலாம் இலக்க முள் காம வாளாகும். நீங்கள் காமத்தை வாளென்றும், கோபத்தைத் தீய ஆவி என்றும் அழைக்கலாம். தேவர்கள் இரட்டை அஹிம்சாவாதிகள் ஆவார்கள். விகாரம் நிறைந்த மனிதர்கள் அனைவரும் விகாரமற்ற தேவர்களின் விகிரகங்களின் முன்னால் தலைவணங்குகிறார்கள். குழந்தைகளாகிய நீங்கள் இங்கு கற்பதற்கே வந்துள்ளீர்கள் என்பதைப் புரிந்துகொள்கிறீர்கள். ஆன்மீக ஒன்றுகூடல்களுக்குச் செல்வது பொதுவான விடயமாகும். கடவுள் சர்வவியாபி என அவர்கள் கூறுகின்றனர். (லௌகீகத்) தந்தை ஒருவர் எப்போதாவது சர்வவியாபி ஆகமுடியுமா? குழந்தைகளாகிய நீங்கள் தந்தையிடமிருந்து உங்களுடைய ஆஸ்தியைப் பெற்றுக்கொள்கிறீர்கள். தந்தை வந்து பழைய உலகைப் புதிய சுவர்க்க உலகமாக ஆக்குகிறார். சிலர் நரகத்தை நரகமாகவே கருதுவதில்லை. செல்வந்தர்கள் இவ்வாறு நினைக்கிறார்கள்: சுவர்க்கம் எதனைத் தரப்போகிறது? எங்களிடம் செல்வம், மாளிகைகள், விமானங்கள் போன்றவை உள்ளன. எங்களிடம் அனைத்தும் உள்ளன. எங்களுக்கு இங்கேயே சுவர்க்கம் உள்ளது. குடிசைகளில் வசிப்பவர்களுக்கு இது நரகமாகும். பாரதம் மிகவும் ஏழ்மை நிறைந்ததாக உள்ளது. சரித்திரம் மீண்டும் நிகழும். தந்தை உங்களை மீண்டும் இரட்டைக் கிரீடதாரிகள் ஆக்குகிறார் என்ற போதையை நீங்கள் கொண்டிருக்க வேண்டும். இப்போது நீங்கள் கடந்தகாலம், நிகழ்காலம், எதிர்காலத்தை அறிவீர்கள். சத்தியயுகம், திரேதாயுகத்தின் கதையை பாபா உங்களுக்குக் கூறியுள்ளார். பின்னர், சக்கரத்தின் மத்தியில் இருந்து நீங்கள் கீழிறங்க ஆரம்பிக்கிறீர்கள். பாவப் பாதை கீழிறங்கும் பாதையாகும். தந்தை மீண்டும் வந்துள்ளார். நீங்கள் உங்களைச் சுயதரிசனச் சக்கரதாரிகளாகக் கருதுகிறீர்கள். நீங்கள் சக்கரத்தைச் சுழற்றி யாராவதொருவரின் கழுத்தை வெட்டுவீர்கள் என்பதல்ல. அவர்கள் கிருஷ்ணர் சக்கரத்தைச் சுழற்றுவதாகச் சித்தரித்துள்ளார்கள். அவர் அசுரர்களை அதனால் அழித்ததாக அவர்கள் கூறுகின்றார்கள். அவ்வாறு எதுவும் இல்லை. நீங்கள் சுயதரிசனச் சக்கரதாரி பிராமணர்கள் என்பதை நீங்கள் புரிந்துகொள்கிறீர்கள். நீங்கள் உலகின் ஆரம்பம், மத்தி, இறுதியின் ஞானத்தைப் பெற்றுள்ளீர்கள். அங்கு தேவர்களுக்கு இந்த ஞானம் இருக்காது. அங்கு, அவர்கள் ஜீவன்முக்தியினைப் பெற்றுள்ளார்கள். இதனாலேயே அது பகல் என்று கூறப்படுகிறது. இரவிலேயே கஷ்டம் ஏற்படுகின்றது. மக்கள் தமது பக்தியில் காட்சியொன்றைப் பெறுவதற்காக அதிகளவு ஹத்த யோகம் செய்கிறார்கள். தீவிரமாக பக்தி செய்பவர்கள் தமது உயிர்களையே பலி கொடுக்கத் தயாராக இருக்கிறார்கள். அப்பொழுது மாத்திரமே அவர்களுக்குக் காட்சி அருளப்படுகிறது. நாடகத்திற்கேற்ப, அவர்களின் விருப்பங்கள் தற்காலிகமான காலப்பகுதிக்கு நிறைவேற்றப்படுகின்றன. எவ்வாறாயினும், கடவுள் எதனையும் செய்வதில்லை. பக்தி மார்க்கம் அரைக்கல்பமாகத் தொடர்கிறது. அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. பாபா உங்களை இரட்டைக் கிரீடதாரிகள் ஆக்குகிறார் என்ற ஆன்மீக போதையைப் பேணுங்கள். நாங்கள் சுயதரிசன சக்கரதாரி பிராமணர்கள் ஆவோம். உங்களுடைய புத்தியில் கடந்தகாலம், நிகழ்காலம், எதிர்காலத்திற்கான ஞானத்துடன் தொடர்ந்து முன்னேறுங்கள்.
2. திறமைச்சித்தி எய்துவதற்கு, தந்தைமீது உண்மையான அன்பு வைத்திருங்கள். தந்தையை நினைவு செய்கின்ற மறைமுகமான முயற்சியைச் செய்யுங்கள்.

ஆசீர்வாதம்: நீங்கள் உங்களுடைய சக்திவாய்ந்த ஸ்திதியினால் அனைவரதும் தூய ஆசைகளை நிறைவேற்றுகின்ற ஒரு மகா தானி ஆகுவீர்களாக. தாமதமாக வருகின்ற ஆத்மாக்கள் சிறிதளவைப் பெற்றதுமே சந்தோஷமடைவார்கள், ஏனெனில் சிறிதளவைப் பெறுவதே அவர்களுடைய பாகங்களாகும். அத்தகைய ஆத்மாக்கள் தமது பாவனாவிற்குரிய (பக்தி உணர்வுகள்) பலனைப் பெறுவதற்கும், எவருமே விடுபடாமல் இருப்பதற்கும், நீங்கள் இப்பொழுது சகல சக்திகளையும் உங்களுக்குள் சேமித்துக்கொள்ள வேண்டும். நீங்கள் ஒரு மகாதானி என்ற உங்களுடைய முழுமையான, சக்திவாய்ந்த ஸ்திதியில் ஸ்திரமாக இருக்கும்போது, உங்களுடைய பார்வையின் ஒத்துழைப்பினாலும், மகாதானம் அளிக்கும் உங்களுடைய கடமையாலும், உங்களுடைய நல்லாசிகள் என்ற ஆழியைப் போடுவதாலும் எந்தவொரு ஆத்மாவையும் உங்களால் அப்பால் கொண்டுசெல்ல முடியும்.

சுலோகம்: சதா தொடர்ந்தும் இறை மரியாதைக் கோட்பாடுகளைப் பின்பற்றுங்கள், நீங்கள் அதியுயர்ந்த கோட்பாடுகளைப் பின்பற்றுகின்ற, அதி மேன்மையானவர் ஆகுவீர்கள்.

ஓம் சாந்தி